

आदौ मुख्यवार्ता:

- अद्य विश्वजलदिवसः आचर्यते। प्रधानमन्त्री नरेन्द्रमोदी अत्रावसरे प्रत्यपादयत् यत् जलम् सभ्यतानां जीवनरेखा अस्तीति। तथा च आगामि-सन्ततिभ्यः जलसंरक्षणम् आवश्यकं वर्तते इत्यपि कथितवान्।
- सर्वोच्चन्यायालयेन उक्तम् यत् न्यायाधीशस्य यशवन्तवर्मणः इलाहाबाद-उच्चन्यायालये स्थानान्तरणस्य प्रस्तावः आन्तरिक-निरीक्षण-प्रक्रियातः पृथक् अस्तीति।
- बिहारराज्यम् अद्य स्वकीयः स्थापनादिवसः परिपालयति। अवसरेऽस्मिन् राष्ट्रपतिः द्रौपदीमुर्मः प्रधानमन्त्री नरेन्द्रमोदी च जनेभ्यः शुभकामनां अयच्छताम्।
- अमरीकीयराष्ट्रपतिः डोनाल्ड-ट्रम्प-इत्यसौ पूर्वराष्ट्रपतिं जो-बाइडन इत्येनं पूर्वोपराष्ट्रपतिं कमलाहर्षिसं इत्येतां पूर्व-विदेशमन्त्रिणं हिलेरी-क्लिंटनं समेत्य अन्येषां सुरक्षासम्बद्धाः अनुमतीः निरस्तीकृतवान्।
- इण्डियन-प्रीमीयरलीग-क्रिकेट्-प्रतियोगितायाः अष्टादशमं संस्करणमद्यारभ्य कोलकातानगरस्य ईडनगार्डन्सक्रीडाङ्गणे समारभते।

अथ वार्ताः विस्तरेणविश्व जल दिवस

अद्य विश्वजलदिवसः आचर्यते। अयं दिवसः स्वच्छजलस्य महत्त्वं प्रकाशयति, जलसम्पदेः सुस्थिरप्रबन्धनं च पोषयति। विश्वव्यापिनः जलसङ्कटस्य निवारणार्थं जागरूकतां संवर्धयितुं च वैश्विकायोजनस्य अस्य लक्ष्यम् अस्ति। अस्मिन् वर्षे विश्व-जल-दिवसस्य विषयः 'हिमनदीनां -संरक्षणम्' इति अस्ति, यत् वैश्विक-स्वच्छजल-आपूर्तिं निर्वोढुं हिमनदीनां महत्त्वपूर्णं भूमिकां, जलवायु-परिवर्तनस्य सम्मुखे संरक्षणोपायानां तात्कालिकीं आवश्यकतां च अवधानं करोति। प्रधानमन्त्रिणा नरेन्द्रमोदिना अद्य विश्वजलदिवसे जलसंरक्षणाय, सुस्थिरविकासाय च देशस्य प्रतिबद्धता पुनरुद्धातिता। सामाजिकसंदेशपटले अयं जलसंरक्षणस्य महत्त्वं प्रकाशयन् दृष्ट्याङ्कनमेकम् विनिमयीकृतवान्। जलम् सभ्यतानां जीवनरेखा अस्ति इत्यपि असौ अवधानं दत्तवान् तथा च आगामि-सन्ततिं प्रति जलस्य संरक्षणस्य आवश्यकतायै अवधानं दत्तवान्।

जलशक्तिमन्त्री सी आर पाटिलः अवोचत् यत् जलसङ्कटं वैश्विकचिन्तनमिति जातम् परञ्च भारतेन समाह्वानमेतत् अवसरे परिवर्तितम्। श्रीपाटिलः अत्रावसरे हरियाणाराज्यस्य पञ्चकुलायाः ताऊ-देवी लाल-क्रीडाङ्गणे देशव्यापीनः जलशक्तिः अभियानस्य कैच दरेन इत्याख्यस्य शुभारम्भं कृतवान्। नौकेषां मन्त्रालयानां सहयोगेन प्रचाल्यमानस्य अस्य अभियानस्य प्रयोजनं अष्टचत्वारिंशदधिकैकशत-जनपदेषु वर्षाजलसञ्चयनं भूजल पुनर्भरणं जलसंरक्षणं च वर्तते। एतदतिरिच्य श्रीपाटिलः नदी-निर्झर-अरण्यानां मध्ये पारिस्थितिकसम्बन्धं प्रबलीकृत्य जल-जङ्गल-जन-एकप्राकृतिक बन्धन-अभियान इत्यभिनामधेयकस्य शुभारम्भं कृतवान्।

यशवन्त

सर्वोच्चन्यायालयेन उक्तम् यत् न्यायाधीशस्य यशवन्तवर्मणः इलाहाबाद-उच्चन्यायालयं प्रति स्थानान्तरणस्य प्रस्तावः तस्य विरुद्धं प्रचलितनिरीक्षण-प्रक्रियातः पृथक् अस्ति इति। दिल्ली-उच्चन्यायालयस्य न्यायाधीशस्य यशवन्तवर्मणः गृहात् तथाकथितस्य धनराशेः प्राप्तेः प्रतिवेदनस्यानन्तरम् वक्तव्यमिदं आगतम्।

सर्वोच्चन्यायालयेन प्रोक्तं यत् भारतस्य मुख्यन्यायाधीशः, सर्वोच्चन्यायालयस्य च चत्वारः वरिष्ठतम-न्यायाधीशाः गुरुवासरे अस्य प्रस्तावस्य परीक्षणं कृतवन्तः, तदनन्तरं सर्वोच्चन्यायालयस्य परामर्श-न्यायाधीशाय, सम्बद्धानां उच्चन्यायालयानां मुख्यन्यायाधीशेभ्यः, न्यायाधीशाय यशवन्त वर्मणे च पत्राणि लिखितानि। प्राप्तानां प्रतिक्रियानां परीक्षणं भविष्यति, ततः परं च निर्णयो भविष्यति।

बिहार दिवस

बिहारराज्यम् अद्य स्वकीयः त्रयोदशाधिकैकशततमः स्थापना-दिवसः परिपालयति। ब्रिटिश-कालावधौ द्वादशाधिक-नवदशशततमे वर्षे मार्च मासस्य द्वाविंशति-दिनाङ्के बिहारराज्यं बङ्गालप्रदेशात् पृथक् भूत्वा नूतन-राज्यरूपेण अस्तित्वम् अवाप्नोत्। अयमेव दिवसः बिहारदिवसत्वेन आचर्यते। वर्षस्यास्य बिहार-दिवसस्य विषयो वर्तते-**उन्नतबिहारः, विकसितबिहारः**। अवसरेऽस्मिन् राष्ट्रपतिः द्रौपदी-मुर्मुः, प्रधानमन्त्री नरेन्द्र मोदी च अस्य राज्यस्य जनेभ्यः शुभकामनां अयच्छताम्।

विरामः

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र अथ newsonair चलदूरभाषीय तंत्रांशेषु उपलब्धो भविष्यति।

महाराष्ट्रम्

महाराष्ट्रस्य मुख्यमन्त्री देवेन्द्र-फडणवीसः अद्य अघोषयत् यत् नागपुर-नगरे सद्यः एव घटितायाः हिंसायाः समये कृतायाः क्षतसम्पत्तेः क्षतिपूर्तिं भविष्यति इति। एतां क्षतिपूर्तिं च उत्तरदायिनः जनाः एव विधास्यन्ति। यदि ते क्षतिपूर्तये असमर्थाः भविष्यन्ति तर्हि तेषां सम्पत्तिः अधिगृहीतव्या भविष्यति।

वरिष्ठाधिकारिभिः सह समीक्षोपवेशनस्य पश्चात् आरक्षायुक्तालये वार्ताहर सम्मेलने वदन् श्री फडणवीसः त्रिषु दिवसेषु भविष्यति। अस्य कृते प्रयासः विधीयते।

ट्रम्प-सुरक्षदृष्टिः

अमरीकीयराष्ट्रपतिः डोनाल्ड-ट्रम्प-इत्यसौ पूर्वराष्ट्रपतिं जो-बाइडन इत्येनं पूर्वोपराष्ट्रपितं कमलाहैरिस इत्येतां पूर्व-विदेशमन्त्रिणं हिलेरी क्लिंटनं समेत्य व्हाइटहाउस इत्येतस्य भवनस्य अनेकेषां पूर्व-वरिष्ठानाम् अथ च राष्ट्रियसुरक्षाधिकारिणां सुरक्षासम्बद्धाः अनुमतिः निरस्तीकृतवान्। व्हाइटहाउस द्वारा ह्यः सुरक्षाभिकरणप्रमुखेभ्यः प्रेषिते एकस्मिन् पत्रे ट्रम्प इत्यसौ सम्पादितवान् यत् अद्यारभ्य एतेषां समेषां कृते महत्वपूर्ण-सर्वकारीय-पत्राणि यावत् प्राप्तेः अनुमतिः नैव प्रदातव्या। असौ प्रत्येकस्मै कार्यकारीविभागाय अभिकरणप्रमुखाय च एतैः नेतृभिः प्राप्ताः सक्रियसुरक्षानुमतयः नष्टीकर्तुं निर्देशं प्रख्यापितवान्।

नामीबिया-प्रथमा राष्ट्रपतिः

नामीबियादेशे नेटुम्बो-नन्दी-नर्देतवा इत्येषा देशस्य प्रथमत्वेन महिलाराष्ट्रपतित्वेन शपथवचनं स्वीकृतवती। द्विसप्ततिवर्षीया एषानेत्री विगतवर्षे नवम्बरमासे अष्ट-पञ्चाशत् प्रतिशतं यावत् मतदानैः सह राष्ट्रपति पदाय चिता जाता। नन्दी — नर्देतवा इत्येषा नांगोलोम्बुम्बा इत्येतस्य स्थानं समागतवती। यो हि चतुर्विंशत्यधिक द्विसहस्रतमे वर्षे फरवरीमासे राष्ट्रपतेः हेज-गींगोबस्य मृत्योः अनन्तरम् अल्पाधिकाराष्ट्रपतेः रूपेण कार्यं कृतवान्। अवधेयास्पदं वर्तते यत् नन्दी-नर्देतवा नवत्यधिक-नवदशशततमात् वर्षात् सांसदः अस्ति अपि च नामीबिया-देशस्य विदेशमन्त्रित्वेनापि कार्यभरं स्वीकृतवती।

संस्कृत-साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः रविवासरे मध्याह्ने सार्धैक-वादनतः भविष्यति। कृपया शृण्वन्तु।

इण्डियनप्रीमियरलीग-प्रतिस्पर्धा

इण्डियन-प्रीमियरलीग-क्रिकेट्-प्रतियोगितायाः अष्टादशमं संस्करणमद्यारभ्य समारभते। कोलकातानगरस्य ईडनगार्डन्सक्रीडाङ्गणे अद्य आरम्भिके द्वन्द्वे वर्तमानविजेतुः कोलकाता नाइट्-राइडर्स इलस्य सामुख्यं रॉयलचैलेन्जर्स बेंगलुरु-इत्येदलेन साकं भविष्यति। प्रतियोगितायाः प्रसारणं सायंसमये सार्धसप्तवादनतः भविष्यति। अस्यां प्रतिस्पर्धायां दशदलानि चतुः सप्तति द्वन्द्वानि खेलिष्यन्ति। प्रतियोगितायाः निर्णायक-चक्रकद्वन्द्वं मईमासे पञ्चविंशे दिनाङ्के भविष्यति।

॥ इति वार्ताः॥